

## TÍÐINDI

SAMBAND  
KÁRI MIKKELSEN  
KARIM@SOSIALURIN.FO  
TLF. 341800

## Undirbeat: B.A.B.Y og Mrs. Duplo

**Komandi leygarkvöld, 24. mai, eru tað Brynjolvur á Heygum og Sunneva H. Eysturstein, sum ávikavist kalla seg B.A.B.Y og Mrs. Duplo, ið skulu skapa stemningin til Undirbeat**

## TÓNLEIKUR

Tíðindaskriv  
undirbeat.com

Hvat ger man, tá man vil hava ekstremar DJ snildir og lekrar, róttestar tekno rútmur til Undirbeat? Mann ringir til Brynjolvur á Heygum og keypir honum ein ferðaseðil til Føroyar!

## DJ'ar á flatlondum

Brynjolvur, aka Bryn, aka B.A.B.Y, kom fram sum DJ á Ground Zero á G! Festivalinum í fjør. Hann er ein av hugskotsgevarunum til

Undirbeat átakið og hevur, síðani tað byrjaði, verið trúfastur tilhangari av og DJ til Undirbeat.

Seinasta hálva árið hevur hann búð í Danmark. Undir DJ heitinum B.A.B.Y hevur hann tikið seg heilt fitt fram í Keypmannahavnskatónleika-umhvørvinum. Hann hevur framført nakrar ferðir á feita, vælumtókta undirgrundstaðnum Steengade 30, og herfyri DJ'aði hann á spælistaðnum Rust, sama kvöld sum eingin minni enn svenski tekno/electropopp bólkurin Familjen við feita hittinum »Det Snurrar I Min Skalle« og donsku As in Rebekka Maria framfórdu har.

Av tí at Brynjolvur hevur búðleikast í Danmark, hava vit ikki havt tað privilegið at uppliva hansara lekru, róttestu tekno rútmur í longri tíð nú. Men tað eru altíð ráð fyri slíkum! Mann skal bara at lyfta telefonhornið og trýsta á knøttarnar. Tí Brynjolvur er peppaður maður við ultra positivari spæligleði,

sum beinanvegin segði ja til at koma upp at undirhalda fólki til Undirbeat komandi leygardag. Hann lovar við egnum orðum eitt mega ball, sum hann ætlar at borðreiða við saman við Mrs. Duplo.

## Seksutir tónar

Mrs. Duplo var seinast á Undirbeat pallinum í februar, og er sostatt uberfrísk til at koyra við nýggjari orku eins væl og nýggjum tilfari.

Hon er komandi tíðina bókað til fleiri gigg, bæði stór sum smá, og skal m.a. leggja tónar til ein stóran part av Sex and the City ballinum í høllini á Hálsi um góðar tvær vikur. Kanska ikki tað allarkulasta, men seksut og raffinerað er

tað í hvussu er. Júst sum hon sjálv og tónar hennara.

Við sínum orkumikla rútmukokkteylið fer honuttan himpr at fáa stemningin í loft og lovar at gera sítt til,

at øll á staðnum leygarkvöldið sleppa at sveitta minst 500

gramm av vætu í part!



|                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                            |              |
|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--------------|
|                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                            |              |
|                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                            | STARVSLÝSING |
| <h2>Arbeidsfolk til vegamerkingina</h2> <p>Sóknast verður eftir einum røskum persóni (m/k) til eitt spennandi starv á málingaliðnum hjá Landsverki.</p> <div><div><h3>Arbeidssuppgávur</h3><p>Saman við einum vælverkandi liði ert tú við til at halda vegamerkingina á landsvegum. Hetta merkir, at tú fært eitt fjølbroytt arbeiði, ið til tíðir er kring alt landið. Arbeitt verður av og á um náttina.</p><p>Vetrarhálvuna fert tú at luttaka í vetrarhaldinum, ið hevur til uppgávu at grava kava og at boða frá um hálfu. Aftur at hesum fert tú til tíðir at arbeiða á einum nýggjum tunniliði, ið skal gera ymsar uppgávur inni í tunlunum.</p><h3>Førleikakrøv</h3><p>Tú mást hava vanligt koyrikort og helst eisini koyrikort til lastbil, men hetta er ikki ein treyt. Vit leggja stóran dent á góðar persónligar eginleikar, og at tú ert raskur og arbeiðssamur. Tú fert at arbeiða á einum liði, og vit vænta tí, at tú hevur góð samstarvsevni og ert nærlagdur og fyrirkomandi.</p></div><div><h3>Setanarviðurskifti</h3><p>Løn og setanartreytir annars verða sambært sáttmála við avvarðandi yrkisfelag. Starvið verður sett skjótast gjørligt.</p><h3>Umsóknir</h3><p>Umsóknir við lívgongdarlýsing (CV) og møguligum ummælum skulu sendast til: Landsverk, Postmoga 78, FO-110 Tórshavn, ella við telduposti til lv@lv.fo, merktar „Arbeidsfolk til vegamerkingina“.</p><p>Umsóknir skulu vera okkum í hendi í seinasta lagi 23. mai 2008. Allar umsóknir verða viðgjørdar í trúnaði. Fleiri upplýsingar um starvið kunnu fáast frá Hans Madsen, formanni á málingaliðnum, á tlf. 540 948, ella frá Fríðriki Heinesen, verkfrøðingi á vegadeildini, á tlf. 540 888 ella fridrik@lv.fo.</p></div></div> |              |

Landsverk, Tinghúsvegur 5, Postmoga 78, Tórshavn, | Tel 340 800, Faks 340 801, lv@lv.fo, www.landsverk.fo

**LANDSVERK**  
byggir land

Landsverk er stovnur undir Vinnuáráðnum og hevur um hendi veg-, bygg- og havna-myndugleikaruppgávur. Stovnurin ráðleggur og ger ætlanir, úttanir, rekur og viðlíkaheldur landsvegir, havnar, bygningar og tyrlupallar.

# Eingin handtikin í neyðtøkumálinum

Tá Sosialurin mána-  
dagin skrivaði, at  
onkur var handtikin  
í neyðtøkumálinum,  
so er hetta ikki so.  
– Eingin er handtikin  
í málinum, sigur  
Hans Djurhuus,  
sýslumaður

## NEYÐTØKUMÁL

Leo Poulsen  
leo@sosialurin.fo

Løgreglan í Klaksvík kannar framvegis málið um neyðtøku í Klaksvík tíðliga leygarmorgunin í síðstu viku.

Løgreglan er í lötuni í holt við at skapa sær yvirlit yvir hvat tað var, sum fór fram hendan leygarmorgunin.

- Vit hava fingið ábendingar um, hvat hendi, men tað ber illa til at siga nakað, fyrr enn vit hava fingið fullu myndina, sigur Hans Djurhuus, sýslumaður í Klaksvík.

Tað eru nøkur vitni avhoyrd í málinum, og lögreglan hevur sínar mistankar.



Løgreglan í Klaksvík kannar enn hendingina í einum sethúsum í Klaksvík síðsta leygarmorgun, sum færdi til, at ein kvinna boðaði frá, at hon varð neyðtikin

- Tá eitt slíkt mál tekur seg upp, er onkur sjálvandi undir illgruna. Men eingin er handtikin í málinum enn, leggur sýslumaðurin dent á.

Hans Djurhuus torir einki at siga um, hvussu drúgva tíð kanningin fer at taka. Higartil hava teir handfarið málið sjálvir á lögreglustøðini í Klaksvík, men sýslumaðurin sigur, at vísir málið seg at gerast ov tíðarkrevjandi, hava teir altíð møgu-

leika fyri at biðja um hjálp frá kriminaldeildini í Havn.

- Higartil hava vit so gjørt kanningararbeiðið sjálvir her norðuri, sigur Hans Djurhuus.

Sýslumaðurin sigur, at hann fær ikki úttala seg stórt meiri fyrr enn kanningararnar eru lidnar.

- Og nær tað verður, ber ikki til at siga í lötuni, sigur Hans Djurhuus, sýslumaður, við Sosialin.